

محمود عباس نے ذکورہ بالا بیان تو دے دیا لیکن یہودی اخبارات نے واویلاً چایا کہ جماس سے عالیٰ معابدوں کے احترام کی بات بہت کمزور اور ناقافی ہے۔ محمود عباس کوتاکیداً کہنا چاہیے تھا کہ ہم جماس سے ان معابدوں کی پابندی کروائیں گے۔

رائس نے حالیہ دورے میں صہیونی وزیر اعظم اولمرٹ اور محمود عباس سے ملاقاتیں کرنے کے بعد دلوں اور مختصر بات کی ہے کہ اسرائیل کو تسلیم کرنے اور دہشت گردی (یعنی فلسطینی چہاد) کو ترک کرنے سے کم کوئی اور بات قابل قبول اور قابل عمل نہیں ہوگی۔ ان مکر را شادات عالیہ اور گذشتہ تقریباً پانصدی کے حقائق، سب سے پہلے مشرق وسطیٰ کی وحی مستور کی جھلک دکھانے کے لیے کافی ہیں۔

دیسے امت مسلمہ ہی نہیں خود امریکی اور صہیونی بھی اب اس حقیقت کا اعتراف کرنے پر مجبور ہو گئے ہیں کہ وہ فلسطینی مجاہدین کو کچلنے میں بری طرح ناکام ہو چکے ہیں۔ وہ پیراز سمجھنے سے قاصر ہیں کہ فلسطینیوں کے سروں کی نصل، جتنی کامیت ہیں، اس سے زیادہ پھر سامنے آ کھڑی ہوتی ہے۔ انھیں نہیں معلوم کہ اسی سفر مراجح میں جس کا آغاز مسجدِ قصیٰ سے ہوا تھا، رسول اکرم صلی اللہ علیہ وسلم کو خالقِ کائنات نے خود اس راز کی حقیقت سے آگاہ فرمادیا تھا، اور پوچھنے پر بتایا تھا کہ ”یہ آپ کی امت کے چہاد کی نصل ہے..... یہ کبھی ختم نہیں ہوگی، جتنی کٹے گی..... اتنی ہی بڑھے گی“۔ اب دیکھنا یہ ہے کہ سب سے پہلے اسرائیل، کافر مولا تیار کرنے والے مسلم، حکمران اس حقیقت پر کتنا ایمان رکھتے ہیں۔

صومالیہ پر امریکی حملہ

حافظ محمد عبداللہ

۲۱ دسمبر ۲۰۰۷ء صومالیہ کی تاریک تاریخ میں ایک اور سیاہ باب قم کرنے کے لیے طلوع ہوا۔ ۱۶ برس کی بدترین خانہ جنگی، قحط سالی اور عالیٰ طاقتؤں کی چیرہ دستیوں سے نذر حال صومالی قوم

ہمسایہ ملک ایتھوپیا کی جدید ترین امریکی اسلحے سے لیس فوج کا مقابلہ نہ کر سکی۔ پول ایک ہی ختنے کے اندر صومالیہ کے تمام قابل ذکر شہر یکے بعد دیگرے کامل آندھی کے سامنے ڈھیر ہوتے چلے گئے۔ اسلامی عدیہ یونین سے پٹ کر بھاگنے والے جنگی سردار ایتھوپیائی ٹینکوں اور امریکی طیاروں کی بم باری کی آڑ میں موگادیشو پر قبضہ جانے میں کامیاب ہو گئے۔ سوال یہ پیدا ہوتا ہے کہ آخر صومالیہ میں ایسی کیا بات ہے کہ عالمی طاقت امریکا اور افریقہ کی سب سے بڑی فوجی قوت ایتھوپیا اس پکے ہوئے پھل پر اتنی بے تابی سے ٹوٹ پڑے ہیں؟

صومالیہ کے ساتھ ایتھوپیا کے کئی اسٹرے ٹیک مفادات وابستہ ہیں۔ یہ ۲۰ کے عشرے کی بات ہے جب برطانوی سامراج شاہانہ فیاضی کا ثبوت دیتے ہوئے ہر کس و ناکس کو بڑے بڑے ارضی خطے تحفثاً پیش کر رہا تھا۔ بے وطن یہودیوں کو فلسطین کی زمین بے داموں دی جا رہی تھی۔ جنت نظیر خطہ کشمیر اور پنجاب کے ماحقد اصلاح ہندوؤں کو عطا کیے گئے تھے۔ اسی طرح برعظم افریقہ میں قدیم بازنطینی عیسائی سلطنت کے دارث شہنشاہ جہشہ کو ارض صومال کا سب سے بہترین زرخیز اور معدنی دولت سے مالا مال مسلم اکثریت کا صوبہ اوگادین عطا ہوا۔ استعماری طاقتوں کی بہی بندربانٹ آج دنیا میں تصادم اور جنگوں کا حقیقی سبب ہے۔

صوبہ اوگادین کے تنازعے پر صومالیہ اور ایتھوپیا میں دونہایت خوف ناک جنگیں لڑی جا چکی ہیں۔ ایتھوپیا کی بہی پالیسی رہی ہے کہ صومالیہ کے عوام کی نمائیدہ کوئی طاقت و مرکزی حکومت نہ آنے پائے۔ یہ ملک خانہ جنگی کی آگ میں جلتا رہے اور اوگادین کی آزادی کے لیے کوئی مربوط اور منظم کوشش نہ ہو سکے۔

دوسری جانب اریثیریا کی آزادی کے بعد ایتھوپیا عملاً سمندر تک رسائی سے محروم (land locked) ملک بن گیا ہے۔ سمندر تک اس کا سب سے مختصر راستہ صرف صومالیہ سے ہو کر گزرتا ہے۔ لہذا صومالیہ میں دوستانہ بلکہ کٹھ پتلی حکومت کا وجود ناگزیر سمجھا گیا ہے۔ جہاں تک امریکا کا تعلق ہے وہ ہمیشہ ہی سے صومالیہ پر اژرو سوخ بلکہ مستحکم قبضے کا خواہاں رہا ہے۔ اس خواہش کے پیچھے ایک تو سمندر روں پر حکمرانی کی خواہش ہے۔ صومالیہ کا محل وقوع ایسا ہے کہ یہاں پر قبضہ جمائے بغیر بحیرہ احمر کی اہم ترین سمندری گزرگاہ پر تسلط ایک خواب ہی ہو ستا ہے۔ دوسرے

اسے تیل اور دوسری قیمتی معدنیات یورینیم وغیرہ کی بھوک ہے۔ علاوہ ازیں امریکا کو موگادیشو میں کھائی ہوئی 1993ء کی شرم ناک شکست بھولے سے بھی نہیں بھوتی۔ واشنگٹن کے انٹرپیشنس اسٹرے میجک اسٹری سٹر کے صدر جان ہیبرے اس سلسے میں کہتے ہیں: ”صومالیہ ہماری خارجہ پالیسی تکمیل دینے والوں کے سر پر ایک کابوس کی مانند سوار ہو کر رہ گیا ہے۔ اس کے مقنی اثرات سے ہم کبھی چھکارا حاصل نہیں کر سکتے۔“ لہذا اب امریکا ایچوپیا کا عملہ ساتھ دے کر اپنے شرم ناک ماضی کے داغ کو دھونا چاہتا ہے۔ اپنے سامراجی مقاصد کی تکمیل کے لیے پہلے پہل تو کیونزم کے علم بردار ایچوپیا کے فوجی ڈکٹیٹر ہیل سلاسی کے مقابلہ میں صومالی ڈکٹیٹر جزل سید برے کی حکومت کی مدد کی گئی تھی اور 1978ء کی اوگا دین جنگ میں مالی و فوجی مدد کے ذریعے جزل سید برے کے ہاتھ م ضبط کیے گئے۔ پھر 1991ء میں سید برے کا تختہ اٹھ جانے کے بعد خوراک اور امداد کی تقسیم کی آڑ میں براہ راست فوجی مداخلت کا جواز تراشنا گیا، لیکن آفرین ہے صومالی حریت پسندوں پر، جنہی نے صومالیہ کی آزادی کی خاطر امریکی سامراج کا ڈٹ کر مقابلہ کیا، اور 1992ء کا سال امریکی تاریخ کا تاریک ترین سال قرار پایا جب صومالیہ کے حریت کیش مجاہدین نے ۱۸ مریکی میرین شکار کیے اور انھیں موگادیشو کی سڑکوں پر گھسیتا۔ اس پر امریکا اپنی ساری نخوت بھول کر صومالیہ سے نکل گیا۔ اب امریکی حکمران اپنے دیرینہ خواب کی تکمیل کے لیے پھر سے نکلے ہیں لیکن ذرا ایک اور طریقے سے۔

صومالیہ کے عوام کو سبق سکھانے کی خاطر موگادیشو پر قابض جنگی سرداروں کو Alliance for the Restoraion of Hope and anti Terrorism کے نام پر جمع کیا گیا اور ان پر اسلحے اور ڈالروں کی بارش برسائی جانے لگی۔ ان جنگی سرداروں کی بے مقصد جنگ و جدل سے اکتائے ہوئے عوام مزید خون ریزی سے بچتے ہوئے ملک و قوم کی خاطر ٹھوس اقدامات کرنا چاہتے تھے۔ ان لوگوں نے ’اسلام ہی ہمارے مسائل کا حل ہے‘ کے نترے تلے اپنی تحریک کا آغاز کیا۔ ابتدا میں ایک قبیلے میں اور بعد ازاں ہر قبیلے کی سطح پر ایک ایک اسلامی عدالیہ کا قیام عمل میں آیا۔ جہاں جہاں اسلامی عدالتوں کا قیام عمل میں آتا گیا وہ علاقے اُن و امان کے حوالے سے مثالی حیثیت اختیار کرتے گئے۔ اسلامی عدالیہ کے احکامات کی تنفیذ کے لیے نوجوان رضاکار موجود

تھے۔ انہی قبائلی سطح پر منظم ہونے والی اسلامی عدالتوں نے آگے چل کر ایک یونین بنالی جسے اسلامی عدلیہ یونین کا نام دیا گیا۔ یہ یونین اپنی ساخت کے لحاظ سے وسیع الیاد عوای تحریک تھی جس میں جہاں سخت گیر اسلامی فکر کے حامل سلفی تھے تو صوفیا اور مشائخ بھی شامل تھے۔ صرف یہی نہیں بلکہ معاشرے کے نمایاں تجارتی سبقہ فوجی جزر اور دیگر مختلف میدانوں سے تعلق رکھنے والے سبھی امن پسند عناصر موجود تھے۔ اس یونین کا آغاز اگرچہ صرف عدالتی امور عنیانے کے لیے عمل میں لایا گیا تھا لیکن وقت گزرنے کے ساتھ ساتھ اور دیگر اسلامی تنظیموں کی مدد سے اس نے سماجی طبی اور تعلیمی خدمات کا آغاز بھی کر دیا۔ یہاں تک کہ برسراقتدار آنے سے قبل موگا دیشو میں تین یونیورسٹیاں اسلامی عدلیہ یونین کے زیر اہتمام کام کر رہی تھیں۔ تمام تجویز نگار اس امر پر متفق ہیں کہ ۱۶ برس کی خانہ جنگلی میںصومالی تاریخ میں اگر کوئی سہری کارنامہ وقوع پذیر ہوا ہے تو وہ ان اسلامی عدالتوں کا قیام ہے۔

جنگلی سرداروں کی چھیڑ چھاڑ کے جواب میں گذشتہ جوں میں یونین کے رضاکاروں نے سخت جوابی کارروائی کی جس کے نتیجے میں نہ صرف دارالحکومت موگا دیشو بلکہ جنوبی صومالیہ کا بیشتر حصہ امریکی حمایت یافت جنگلی سرداروں کے چنگل سے آزاد ہو گیا۔ عوام نے یونین کی ان کامیابیوں کا بھرپور خیر مقدم کیا اور پورے ملک میں امن و امان پوری طرح بحال ہو گیا۔ بیشتر جنگلی سردار ایتھوپیا کی پناہ میں چلے گئے۔ اب ایتھوپیا کو عبوری حکومت کی حمایت کی خاطر صومالیہ میں فوجی مداخلت کا جواہر مل گیا۔ اگرچہ یہ بھیڑ یہ اور میکنے کی کہانی والا جواہر ہی تھا لیکن چونکہ اسے امریکا کی عملی تائید و حمایت حاصل تھی، لہذا ایتھوپیا نے صومالیہ پر حملہ کرنے میں بالکل دریغ نہ کیا۔

ایتھوپیا کی فوج کوئی دو ماہ سے صومالیہ کے سرحدی علاقوں میں برس پکار تھی، تاہم کھلافوی جملہ ۲۱ دسمبر سے شروع کیا گیا۔ فضائی بم باری اور توپ و قلنگ کا خانہ جنگلیوں سے چور ہونے اور اقوام متحده کی جانب سے اسلحے کی خرید و فروخت پر پابندی کے باعث کوئی مقابلہ ہی نہیں تھا۔ اس پر مستراد گھر کے بھیدی ملک و قوم کے خدار بھگوڑے جنگلی سردار ایتھوپیا کی فوج کی رہنمائی کے لیے پیش پیش تھے۔ ان سبھی جنگلی سرداروں کا ماضی عوام کے قتل عام اور باہمی خون ریزیوں سے عبارت ہے۔ مشتبہ نمونہ از خروارے ان سبھی جنگلی مجرموں کے سرخیل عبوری حکومت کے سربراہ

عبداللہ یوسف احمد کو لیا جائے تو ان کا تعارف یہ ہے کہ موصوف صومالی فوج میں کرکٹ رہے ہیں۔ کئی فوجی بغاوتوں میں ان کا نمایاں ہاتھ رہا ہے۔ خانہ جنگی کے دور میں صومالیہ ہی کے ایک نئم خود مختار صوبہ پہنچی لینڈ کے سربراہ بنے۔ اقتدار سے اس قدر پیار ہے کہ ۲۰۰۱ء میں اپنی مدت صدارت کی پیکھیل پر بھی کرتی اقتدار کو چھوڑنا گوارا نہ کیا بلکہ آٹھا اپنے سیاسی خالقین کو بے دردی سے قتل کرنا شروع کیا اور اب ایتوپیا کی فوج کے سہارے ایک پارچہ موگادیشو میں وارد ہوئے ہیں۔

اب ایتوپیا اور امریکا کی مدد سے عبوری حکومت موگادیشو تک پہنچ تو گئی ہے لیکن اس حکومت کا وجود برسر زمین کہیں نظر نہیں آتا۔ اس حقیقت کو امریکی بھی محسوس کر رہے ہیں۔ سینیٹ کی خارجہ امور کمیٹی کے صدر کہتے ہیں: ”عبوری حکومت بے حد کمزور ہے اور اب تک کی تمام رپورٹیں بھی بتا رہی ہیں کہ صومالی عوام اس حکومت کے ہرگز حامی نہیں ہیں۔“ دوسری ہم پہلو یہ ہے کہ صومالیہ کے عوام نے اپنے مقوضہ علاقے اودا دین کی خاطر ایتوپیا سے طویل جنگیں لڑی ہیں اور موگادیشو میں ایتوپیا کی فوجوں کو غاصب فوج کی نظر سے دیکھا جا رہا ہے۔ اسی لیے امریکا اور مغربی طاقتیں لائق اور خوف کے تمام ہتھنڈے لیے اس بات کی کوشش کر رہی ہیں کہ کسی طرح افریقی یونین کی افواج کو صومالیہ لانے میں کامیاب ہو جائیں تاکہ ایتوپیا کی قبضے کا تاثر ذور ہو سکے۔

اس وقت تک ان کی تمام کوشش رائیگاں جاتی نظر آتی ہیں۔ جنوبی افریقہ نے داشمنی سے امریکی کھیل میں شریک ہونے سے انکار کرتے ہوئے اپنی فوجیں بھیجنے سے انکار کیا ہے۔

۸ ہر رسمی فوج میں یوگنڈا اور برونڈی جیسے ممالک سے صرف ۲ ہزار فوج کا انتظام ہو سکا ہے۔ اگلا مرحلہ یہ بتایا گیا ہے کہ موگادیشو کو اسلخ سے پاک شہر بنایا جائے گا۔ سوال یہ پیدا ہوتا ہے کہ جس شہر کو امریکا اور ایتوپیا اپنی کھلی جاگیت سے اسلخ سے پاک شہر بنانے میں کامیاب نہیں ہو سکے تو کیا افریقی یونین کی کمزوری آدمی فوج یہ معکر کہ سرانجام دینے میں کامیاب ہو سکے گی؟ حالات اس کی نفی کر رہے ہیں۔ موگادیشو میں تقریباً روزانہ مسلم حریت پسندوں اور ایتوپیا کی فوجوں کے درمیان مسلح جھڑپیں ہو رہی ہیں۔ نظر یہی آرہا ہے کہ صومالیہ کے عوام اپنی آزادی کو رہن رکھنے کے لیے ہرگز تیار نہیں ہیں اور غاصب فوجوں کی بڑھتی ہوئی مزاحمت صومالیہ کے عزم آزادی پر دلالت کر رہی ہے۔